

“ఆమె ఈ బండికి వొస్తుందని నీ కెట్లా తెలిసింది?” అని శాస్త్రిని అడిగాను. అప్పుడు ఆరుగంటలవుతుంది. తొంబాయినుంచి రైలు వచ్చే చైం. నేనూ, శాస్త్రి ప్లాటుఫారం మీద నుంచొని మాట్లాడుకుంటున్నాం.

“ఇవ్వాలే వైరిచ్చింది” అన్నాడు శాస్త్రి. ఆమె శాస్త్రి స్నేహితురాలట. ఆమె ఈ బండికి వొస్తుందని చెప్పి నన్ను వెమ్మట పెట్టుకొచ్చాడు శాస్త్రి.

శాస్త్రి ఆమెని గురించి చెప్పిన మాటల్నిబట్టి ఆమె విచిత్రవ్యక్తి అని పించింది నాకు. “బలే మనిషి బలే మనిషి” అంటాడు శాస్త్రి. ఏమడిగినా “నువ్వే చూస్తావుగా” అంటాడు. “ఏమోనబ్బా. నాకు చెప్పటం చాత గాకుండా వుంది మన సంఘంలో యిటు వంటి మనిషి ఉండదు. ఒక్కే సంఘంలో ఆడవాళ్ళు యిట్లా వుంటారేమో! ఇప్పుడు రష్యాలో యేమన్నా వున్నారేమో!” అంటాడు.

“అయితే ఆమె భర్త యేం చేస్తుంటాడు?” అని అడిగాను. ఆమెని గురించి యింకా యింకా తెలుసుకోవాలనిపిస్తూ వుంది నాకు.

“ఏదో చేస్తూనే వుంటాడు లాగుంది. ఆమె మాట్లాడితే ‘కామేశ్వరుడు అటు వంటివాడు, ఇటువంటివాడు ఎంత చలాకీగా వుంటాడనుకున్నావ్’ అని చెబుతూ వుంటుంది.

“భర్తందే చాలా ప్రేమ కాదోయి.”



“ఆమెకు మొత్తం నలుగురు పిల్లలు. వాక మొగపిల్లవాడూ ముగ్గురు ఆడ పిల్లలూ” అన్నాడు శాస్త్రి కొంచెం గా.

నిజంగా ఆమెకు పిల్లలనేటప్పటికీ నా మనస్సు కలుక్కుమంది. మిగిలిన ఆడ వాళ్ళకుమల్లే ఈ బలే మనిషిక్కూడా పిల్లలూ? ఎందుకనోగాని ఈ భావాన్నే నేను భరించలేకపోయాను.

ఇంతలో “అదిగో రైలు ఒస్తూ వుంది.” అన్నాడు శాస్త్రి. ఆ మాటకి నా హృదయము దడదడ కొట్టుకుంది.

అకస్మాత్తుగా ప్లాట్ ఫారానికి చలనం కలిగింది. ఇద్దరు ప్రయాణీకులు ప్లాట్ ఫారం అంచునుంచి సామాను సర్దుకొని దూరంగా నుంచున్నారు ఒక ముసలమ్మ మాటనొకచేత్తో, మనమణ్ణి ఒకచేత్తో పట్టుకొని నిలబడింది. ఒక రైతు నుంచున్న వాడు నుంచున్నటుగానే హతవిఃపడు తున్నాడు. కాసేపు కర్రని చుటా, చుట్టని కర్ర అనుకున్నాను.

రైలు అగీ ఆగటంతోనే “చూడో తరగతి” అని జానకం చేసాది లతకణి శాస్త్రి. అమె ఏప్పుడూ చూడో తరగతి

లోనే ప్రయాణం చేస్తుందిట. ఆమెకు ఒంటరితనం గిట్టదట. అందుకని జన సమ్మర్దంగావున్న మూడో తరగతి చూచి అందులో ప్రయాణం చేస్తుందిట. ఆమెకు ఎంత యిరుగ్గా వుంటే అంత సరదాగా వుంటుందట! నాకు ఆమెను వెతకాలని వుంది గాని కాళ్ళాడక అక్కడే దిక్కులు చూస్తూ నుంచున్నాను.

ఆది చిన్న స్టేషను. ఎక్కువమంది దిగరు.

“అటగో దిగుతూవుంది” అని గార్లు పెట్టెవెట్టెకి చూపిస్తూ అన్నాడు లక్ష్మణ శాస్త్రి.

నేనూ చూశాను. నాకు కనబడలేదు!

“హల్లో!”—యెదురుగా వొస్తున్న ఒక వ్యక్తితో కరస్పర్శచేస్తూ అన్నాడు లక్ష్మణశాస్త్రి. ఆ వ్యక్తి ఓవర్ కోటులో వుంది. చేతిలో తోలునంది వుంది

“మీరు రారనుకున్నాను” అంటున్నాడు.

“అదేమిటి? ఎందుకు అలా అనుకోవటం?” అంటున్నది.

ఆ ఓవర్ కోటులోవున్న వ్యక్తి ఆమె అని అప్పుడు నాకు తెలిసింది. మామూలు శ్రీ ఆకారంకోసం వెతుకుతున్న నా చూపులు ఓవర్ కోటులోవున్న ఆమెను పట్టుకోలేక పోయినయ్. నేను మళయాళం లో వున్నప్పుడు ఇటువంటి అవస్థ లోనే వుండేవాణ్ణి. గూడకట్టు కట్టుకొని తుండగుడ్డ బుజాన వేసుకునే ఆ స్త్రీలు

నా కంటికి ఎప్పుడూ పొరపాట్లయినా శ్రీలుగా కనిపించే వాళ్ళకారు ఇప్పుడూ ఆ దుర్గతే వట్టింది.

లక్ష్మణశాస్త్రి అంటున్నాడు—“ఆపేక్ష వున్నచోచే భయం కూడా వుంటుంది. మీరు రావాలనే అపేక్షతోపాటు, మీరు రారనే భయం కూడా ఎక్కువైంది.”

ఆమె నవ్వి, “కామేశ్వరుడూ ఇట్లాగే మాట్లాడుతాడు” అంది.

ఆమె భర్తపేరు ఎత్తేప్పటికి లక్ష్మణ శాస్త్రి కింపవడి టాపిక్ మార్చటానికి ప్రయత్నించాడు. నన్ను పరిచయం చేస్తూ, “ఇతడు శరశ్చంద్రబాబు నాకు పరమ స్నేహితుడు. కథలు రాస్తూ వుంటాడు. సినిమాలతో సంబంధం వుంది....మంచి....”

ఆమె లక్ష్మణశాస్త్రి చేతిని వొడలకుండానే నన్ను ఎగాడిగా చూచి, “మీ కథలు కొన్ని చదివాను. మీ కథలే బాగుంటై” అంది ఆమె శాస్త్రి యింట్లో దిగింది!

ఆ రాత్రి నిద్రపట్టకపోవటంవల్ల తెల్లవారి కొంచెం ఆలస్యంగా లేచాను. త్వరగా కాలకృత్యాలు తీర్చుకొని ఆమెను చూట్టానికి, లక్ష్మణశాస్త్రి ఇంటికి వెళ్ళామా నొద్దా అని ఆలోచిస్తూ కూర్చున్నాను. ఇంతలోకి లక్ష్మణశాస్త్రి వచ్చాడు. “ఒకసారి మా యింటికి రావోయ్. ఆమె పిలుచుకు రమ్మన్నది” అన్నాడు.

“ఎందుకు? అని అడిగాను. లోపలికి వెళ్ళామని వుంది. ఆమె ఘోరికేనే

పెలుస్తూ వుందని తెలుసు. ఆయినప్పటికీ అప్రయత్నంగా ఆలా అడిగేశాను.

లక్ష్మణశాస్త్రి నన్ను విచిత్రంగా చూచి, కాసేపు ఆగి, “సరేలే, రా” అన్నాడు నేను బయల్దేరాను.

మేము వెళ్ళేటప్పటికి లక్ష్మణశాస్త్రి స్నేహితులూ, వూళ్లో కుర్రవాళ్ళు కొంత మంది వున్నారు. ఆమె వాళ్ళ మధ్య కూర్చొని కబుర్లు చెబుతూవుంది. నన్ను చూచి, “ఏమండీ, పిలిస్తేగాని రావద్దను కున్నారా?” అని నన్నవూ అడిగింది.

“మా వాడికి ఆడవాళ్ళనిచూస్తేసిగ్గు” అన్నాడు.

అంతా నవ్వారు, ఆమెమాత్రం చిన్న వుచ్చుకుంది. కారణం నాకు బోధపడలేదు గాని, ఎందుకో బాధపడుతున్నట్టు మాత్రం స్పష్టంగా కనిపించింది. అదైనా కాసేపే! మళ్ళీ యధాప్రకారం అందరితోనూ కులాసాగా కబుర్లు చెప్పటం మొదలు పెట్టింది. తన అనుభవాలు, కథలు కథలుగా వర్ణించి చెప్పింది. చివరికి “మీకు నా కున్న అనుభవంలో పదోవంతు కూడా లేదు” అంది.

“నిజమే, ఆందరూ అంగీకరించారు. ‘కాబట్టి వయస్సు మాట ఎట్లావున్నా మీ ఆందరికీ నేను తల్లిని’ అంది.

ఈ మాట మా మధ్య పిడుగుపడినట్లు పడింది. కొందరు సిగ్గుపడి తలవంచు కున్నారు. కొందరు వెకిలినవ్వు నవ్వారు. కొందరు తెల్లబోయారు.

యు వ

నాకు యింకొక లోకంలో ఉన్నట్లు వుంది. ఆమెమాత్రం వీటిని గమనించ నట్లు యధాప్రకారం మాట్లాడుతూనే వుంది. అందరినీ ఒకే మోస్తరుగా పలక రిస్తూ మాట్లాడింది. సెక్సునిగురించి ఆమె డ్రీగా మాట్లాడుతూవుంటే కుర్రవాళ్ళంతా కిక్కురుమనకుండా విన్నారు. అవునూ, కాదూ అంటానిక్కూడా వాళ్ళకు ధైర్యం లేకపోయింది. ఊకొట్టటానికే వాళ్ళకు సిగ్గువేసింది, “నేను స్త్రీని; అనే భావం ఆమెకు వచ్చినా గుర్తుకూలేదు. నాకు చాలా సంతోషం జేసింది. కాని ‘పూర్వం సంతానానికి స్త్రీ పురుష సలపర్కం అవ సరం లేనట్లు కనుపిస్తుంది. ఇప్పుడు అవసరం; కొన్ని సంవత్సరాలకు మళ్ళీ అవసరం లేకుండా పోవొచ్చు” అని ఆమె చెపుతూవుంటే నా మనస్సుకూడా చివుక్కుమంది.

కొంచెంసేపు అయింతర్వాత మేము కాఫీహోటలుకి బయల్దేరాం. అక్కూడా మాతో వచ్చింది. చూస్తే యెవ్వరు ఏమనుకుంటారో అని నాకు ఆమిత కంగారుగా వుంది, కాని ఆమెను ఏమని చెప్పటం:

మేము దారినే వెళ్తుంటే జనం గుంపులు గుంపులు పడి విచిత్రంగా చూస్తూ హేళనచెయ్యటం నేను గమనించాను, ఆమెనుగురించి ఒకటి రెండు మాటలు నా చెవిని పడినై. హోటలు నుంచి బయటపడి కొంపకి జేరదామని

అంతా త్వరగా కాఫీ ముగించారు, ఆమె మాత్రం కొందరపడలేదు.

“ఏదీ ఆ హల్వా యిట్లా ఉంచండి” అని సుబ్బారావు ప్లేట్లొచ్చున్న హల్వాలో సగం తీసుకుంది. “ఈ బూంది కొంచెం తీసుకోండి” అని శాస్త్రి ప్లేటులోకి తన బూందిని చెంచాతో సగం నెట్టింది.

ఇక మిగతా కేబిల్స్ చుట్టూవున్న జనం రుసరుసలు చెప్పాలి.

సాయంకాలం పార్కుకి వెళ్ళాం. అక్కడా యితే. అక్కడివళ్ళంతా మమ్మల్ని మ్యూజియంలో జంతువుల్ని చూచినట్టు చూట్టం మొదలుపెట్టారు. ఏం జరుగుతున్నా ఆమెలోమాత్రం యేమీ మార్పు కనపట్టలేదు. కాని నేను కనిపెట్టినవాటిల్లో మరీ విచిత్రం అయిన విషయం ఏమిటంటే అడవాళ్ళలో మాట్లాట్టానికి ఆమె నాకంటే సిగ్గుపడేది, అక్షయశాస్త్రి భార్యతో తలవంచుకొని మాట్లాడేది. ఆమె వేసే ప్రశ్నలకు జవాబులు చెప్పటానికి అమిత సిగ్గుపడేది.

“మీకు పిల్లలు ఎంతమందండీ?”

“.....”

“మీ పెద్దపిల్ల పేళ్ళి యీ డు కు వచ్చిందా?”

“.....”

“మీరిట్లా తిరుగుతావుంటే మీ పిల్లలకు అలనా పాలనా యెట్లా జరుగుతంది?”

“.....”

“ఈ చీరె యెక్కడ కొన్నారు? దీని రంగు నిలవదండీ?”

“.....”

“ఈ జాకెట్టుకి కట్టుకూరీ యెయిచ్చారు?”

ఇటువంటి ప్రశ్నలకు జవాబులు చెప్పలేక ఆమె తబ్బిబ్బు పడేది. మర్యాదగా జవాబులు చెప్పాలని ప్రయత్నించేది గాని జవాబులు దొరక్కో, అలవాటు లేకో ఉక్కిరిబిక్కిరి అయ్యేది. ఇంతకాదు, పనిపిల్లల్ని చూసినా అంతే! మేం అంతా మాట్లాడుకునే సమయంలో శాస్త్రి పిల్లవాసు “అమ్మా” అంటూ ఆమె వాళ్ళో చూరితే ఆమె పడిన భయం నే నెప్పుడూ మరచిపోలేను, ఒక్కో తేలుపడ్డట్టు ఉలిక్కిపడ్డది. శాస్త్రి భార్య, “తిరగమోత మాడుతూవుంది. కొంచెం పిల్లవాణ్ణి చంక వేసుకోండి, చూసినస్తాను” అని చెప్పి ఆమెకు పిల్లవాణ్ణి అందించినప్పుడు ఆమె పడ్డ యాతన ఆ పరమాత్ముడికే తెలియాలి. పిల్లవాణ్ణి చంకన వేసుకోవటం చాతకాక శాస్త్రి భార్య పొయ్యిమీద చట్టిని పట్టుకున్నట్టు పట్టుకుంది, కాని యెంత బాధ అయినా ఆమె మరుక్షణమే మరచిపోయేది. ఇవతలికి వచ్చి ఏమీ జరగనట్టుగానే యధావ్రతారం మా అందరితోనూ కులాసాగా కబుర్లు చెప్పేది. ఆ సంగతే ఎత్తేది కాదు.

భోజనంచేసి ఆమెను గురించి ఆలోచిస్తూ తూర్పునొస్తున్నాను. ఇంతలో ఆమె



కూడా శాస్త్రి యింట్లో బోజనం పూర్తి చేసుకొని వచ్చి సినిమాకి వెళ్దాం రండి” అని అడిగింది.

“నేను కొంచెం తటపటాయించి

“శాస్త్రి యేడి?” అన్నాను.

“శాస్త్రి లేకపోతే మీరు రారా?”

“ఎందుకు రాను?”

“ఇంకేం? రండి.”

“బండి పిలిపిస్తాను.”

“నడిచిపోదాం.”

ఇద్దరం బయల్దేరాం. రోడ్డుమీద యెవ్వరూ నడవటంలేదు. మునిసిపల్ లాంతరుస్థంభాలు మిణుకుమిణుకుమంటూ కాపలా కాస్తున్నాయి. దూరంగా అప్పుడప్పుడూ గుర్రపుబళ్ళ వోటిమోత పని పిస్తుంది. మేముద్దరం పక్కపక్కనే నడుస్తున్నాం. చలికి ఆమె చాలువా రిప్పుకుంది. అండుకని నాకు ఆమె స్త్రీగా కన

పట్టం మానేసింది. కొంచెం సేపయిం తర్వాత అమె ఒక్క నిట్టూర్పు విడిచి యిలా అంది: “మీ వూరు చాలా వెనక బడి ఉందండీ!”

నాకేమీ తోచక, “శాస్త్రికూడా వస్తే బాగుండేది” అన్నాను.

అమె ఒక్క ఊణం ఆగి, “చాలా వెనకబడివుంది” అని తనలో తాను అనుకుంటున్నట్లు అన్నది.

“లేకపోతే బొంబాయి ఉన్నట్లు ఉండ మంటే యెట్లా వుంటుంది!” అన్నాను.

“ఊరు సంగతికాదు — మనుషుల సంగతి. నేను వచ్చినప్పటినుంచీ చూస్తున్నాను. మీరు మాంధాత కాలంలో ఉన్నారు. అబ్బా, మీ రీ ఊళ్ళో యెలా బ్రతుకుతున్నారో: ఒకరితో మాట్లాడితే యింకొకరికి కోపం. అందరితో మాట్లాడితే అందరికీ కోపం! దీన్నే యీర్ష్య

అంటారు కాబోలు శాస్త్రి యింట్లో మీ అందరి సంగతి గమనించాను కాపీ హోటల్ కి వెళ్లబప్పుడు వూళ్ళోవాళ్ళ సంగతి చూచాను ఏం అన్యాయం? అన్నీ ప్రీమిటీవ్ లక్షణాలే! ఆడవాళ్ళ పని మరీ అన్యాయంగా ఉంది. ప్రతి భార్య తన భర్తని యితర స్త్రీలనుంచి కాపాట్టమే తన ధర్మంగా నటిస్తుంది, తన భర్తతో మాట్లాడే ప్రతి స్త్రీ తన భర్తను కాజెయ్యటానికే ప్రయత్నిస్తుంది అనుకుంటుంది, ఎంత ప్రీమిటీవ్! మీరంతా మాంధాత యుగంలో వున్నారు,'

నేనేమీ మాట్లాడలేదు. ఆమె మాటలు యదార్థం అని నాకు తెలుసు, ఆమె వచ్చిందగ్గర నుంచీ మా జీవితంలోని అమానుషత్వం నాకు స్పష్టంగా కనిపిస్తునే వుంది.

“మీరు తెలివిగలవాళ్ళు, చాలామంది కంటే తెలివికలవాళ్ళు. అందుకని మిమ్మల్ని చూస్తూ వుంటే నాకు ముచ్చటగా వుంటుంది, కాని ఏం లాభం? మీ నట్టు వున్న సంఘంలో మీరూ ఒకరు అవటం వల్ల మీలోకూడా ప్రీమిటీవ్ ఇన్ స్టింక్ట్స్ చాలా వున్నాయ్. మొదటనుంచీ నేను మిమ్మల్ని గమనిస్తూనే వున్నాను. మీ రిక్కడవుండి చెడిపోతున్నారు. మీ కొక్క నలహా చెవుతాను. మీ రిక్కడ స్త్రీల క్లబ్బు ఒకదాన్ని ఆర్గనైజు చెయ్యండి. ఆడవాళ్ళని కొంచెం కలిపి మెలిసి తిరిగే టట్టు చేస్తే తప్ప యీ పటుత్వం పోదు

నామాట వినండి '

ఈమాటలు మేం బ్రతుకుతున్న బ్రతుకునంతా ఒక్కసారి జ్ఞానకానికీ తెచ్చినయ్. భార్యల్ని ఇళ్ళల్లో పెట్టటం— బజార్ల వెంట తుకిడీలు తుకిడీలుగా తిరగడం— ఏ స్త్రీ అయినా కనిపిస్తే కోతి చేష్టలు చెయ్యటం— ఆడవాళ్ళ సంగతే సదా మాట్లాడుకోవటం — అంతా అసహ్యంగా కనిపించింది. ఈ మధ్య మా వూళ్ళో ఆడవాళ్ళకోసం జరిగిన హత్యలు జ్ఞాపకం వచ్చినై. వీటన్నిటికీ కారణం ఆమె చెప్పిందేనా? ఆమె మాటలకు నమాధానం చెప్పకుండా ఆలోచనలో పడ్డాను. ఆమెకూడా గ్రహించినట్లు వుంది. మళ్ళీ ఆ సంగతి ఎత్తలేదు.

హాల్లో ప్రవేశించి తర్వాత మొత్తం రెండు మూడుసార్లు మాట్లాడింది. ఒకసారి “నాకు చెర్రెస్ బోయర్ అంటే యిష్టం. కామేశ్వరుడికి గ్రేటాగర్స్ అంటే యిష్టం” అంది.

“చెర్రెస్ బోయర్ అంటే యెవరికి యిష్టం వుంటుందో నాకు తెలుసు, కాని మీకు యిష్టం అవటం నాకు చాలా ఆశ్చర్యంగా వుంది” అన్నాను.

“ఎందుకని?”

“అతడు చాలా మాస్కులైన్ గా వుంటాడు. అతడు ముద్దు పెట్టుకుంటూ వుంటే తెర చిరుగుతుండేమో ననిభయం వేస్తుంది నాకు.”

ఆమె చిరునవ్వు నవ్వుతూ, “చిరిగితే

దిరిగిందిలే! అనిపిస్తుంది నాకు" అంది, కొంచెంసేపు వుండి, "విరుద్ధ స్వభావాలు ఆకర్షించు కుంటాయి అనుకోవటం పాత సిద్ధాంతం" అని నెమ్మదిగా చెప్పింది.

ఇంకా కొంచెంసేపు వుండి, "మీ రన్న మాటకి నా కొక్క విషయం జ్ఞాపకం వస్తూవుంది. మీతో చెప్పక పోవటం యెందుకు? మా ఊళ్ళో ఒక మహిళా సంఘంలో నభ్యురాలిగా జేర్చు కోమని ఆప్లికేషన్ పెట్టుకున్నాను. వాళ్ళు నా ఆప్లికేషన్ తిరగగొడుతూ, 'ఈ సంఘం స్త్రీలకు మాత్రమే' అని రాసి పంపారు" అని బిగ్గరగా నవ్వుటం మొదలు పెట్టింది. నాకుమాత్రం ఆమెను చూస్తే జాలివేసింది.

మళ్ళీ సినిమా చూస్తూ కూర్చున్నాం—

మొదటి రాత్రి తెల్లవారగానే కథా నాయకుడూ, కథానాయకి అత్యుత్సాహంగా చెట్టుకొమ్మ పట్టుకొని వొకళ్లు పువ్వు వాసన చూస్తూ, ఒకళ్లు డూయట్ సాంగ్ పాడుతూవుంటే "ఈసీను ఎట్లావుంది?". అని అడిగింది.

"బాగోలేదు. ఆమె కాసేపు సిగ్గు అభినయిస్తే బాగుండేది?" అన్నాను.

"ఎందుకని?"

"గతరాత్రి అనుభవం ఆమెకు ప్రథమం. చూడండీ. అందుకని ఆతని మొహం చూసీ చూట్టంతోనే సిగ్గు జనించటం సహజం" అన్నాను.

"ఆమెకు ఆ అనుభవం ప్రథమం

యువ

అని మీ కెట్లా తెలుసు?" అని నవ్వింది. నవ్వుతూ తన చేతిలోవున్న సంపెంగ పువ్వు నా చేతిలో పెట్టింది, నాకు పువ్వు లంటే యిష్టంలేకపోయినా వాసనచూస్తూ కూచున్నాను.

"గ్రేటా గార్సో క్వీన్ క్రిస్టినా చూశారా?"

"ఆఁ"

"ఆ సీను ఎట్లావుంది?"

ఆమె యే సీనుకి రిపర్ చేస్తూవుందో నాకు తెలిసింది. ఆ సీన్లో గ్రేటాగార్సో పక్కన పడుకునేవరకూ ఆమె కుర్రవాడు అనుకుంటాడు హీరో. అకస్మాత్తుగా తెలుస్తుంది. ఆమె కుర్రదనీ ఆ సీను ఎట్లావుందని ఆమె నన్ను అడుగుతూ వుంది.

"బాగుంది."

"...ఆ షాట్ ఎట్లా వుంది?"

ఆమె ఏ షాట్ని గురించి అడుగుతూ వుందో నాకు తెలిసింది. కాని ఆమె ఆ షాట్ అందం అడగటంలేదు. ఆ షాట్లో వున్న గ్రేటాగార్సో సంగతి అడుగుతూ వుంది. గార్సో వాడులొడులుగావున్న చొక్కాతో నిలబడివుంది, లోపల మరేమీ లేదు. అది ఎట్లావుంది? అని అడుగు తూంది నన్ను.

"అసలు గార్సో చిత్రాలు చూస్తుంటే నాకు ఊపిరి సలపక ఒకరకంగా వుంటుంది, అట్లా అవటం నా కిష్టం వుండదు."

ఆమె మాట్లాడలేదు.

వినిమాహాల్లోనుంచి బయటికి రాగానే ఆమె యిట్లా అన్నది: “ఇక యీ వూళ్ళో నేను బతకలేను, మీరంతా ప్రీమి టివ్ పీపుల్స్. నాలుగువందల సంవత్సరాల కిందటి జీవితాన్ని ప్రస్తుతం మీరు గడుపుతున్నారు. మిమ్మల్ని చూస్తూవుంటే బారువా చిత్రాలలోని కోయవాళ్లు జ్ఞాపకం వస్తున్నారు. బారువా నవనాగరిక కుటుంబాలను చూపించి, చూపించి ఆకస్మాత్తుగా కోయగూడెంలో ప్రేక్షకుల్ని వదలేస్తాడు. ఇతరచోట్లు చూచి మీవూరు వచ్చిన నాపని యిప్పుడట్లావుంది, ఇక యిక్కడ నేను బతకలేను. రేపే వెళ్ళిపోతాను.”


ఆమె యింకా కొన్నాళ్ళు ఈ వూళ్ళో వుండాలని నాకు వుంది. ఆమె వుంటే మా జీవితాలు కొద్దిగానైనా మారవచ్చు అనే ఆశకూడా వుంది. కాని నా ఉద్దేశాలన్నీ ఆమెతో చెప్పకోలేక “రేపు ఒక్క రోజు ఉండగూడదూ?” అన్నాను.

“ఉండను. నేను నిజంగా చెబుతున్నాను. ఈ వాతావరణంలో ఒక్కక్షణంకూడా బతకలేను. టార్జాన్ చూశారుగా! ఆ మృగాలమధ్య, ఆ మహారణ్యంలో; ఆ టార్జాన్ పక్కనవున్న పిల్లని చూస్తే నాకు అమిత భయంపేసేసింది. ఇప్పుడు మీవూళ్ళో మీమధ్య నాపని ఆ పిల్ల పనిలాగేవుంది. ఎలా వుండగలను; వుండను.”

మర్నాడు పొద్దున్న నేనూ, లక్ష్మణ శాస్త్రీ, మరికొంతమంది స్నేహితులంకలిసి ఆమెను దొంబాయి రైలు ఎక్కించి వాచాం. ఎక్కించివాచాం అంటే ఆమె ఎక్కింది, మేం చూస్తూ నుంచున్నాం.

ఆమె నా జీవితాన్ని మార్చివేసింది. నా దృష్టి పూర్తిగా మారిపోయింది. ఇంతకుముందు యే పని చెయ్యబోయినా ఇన్సెంటివ్ వుండేదికాదు. ఇప్పుడా తత్వం పోయింది. హుషారు ఎక్కువైంది. ఇదివరకు ఎవ్వరయినా ఉపన్యాసానికి పిలిస్తే వెళ్ళ బుద్ధిఅయ్యేది కాదు. ఇప్పు డలాకాదు—కథలు రాయాలనీ, ఉపన్యాసాలివ్వాలనీ, పదిమందిచేత మెప్పులు పొందాలనీ ఆపేక్ష కలిగింది. అన్నిటికంటే పెద్దమార్పు చేతులూకాళ్ళూ, మొహం రోజూ వీలు చిక్కినప్పుడల్లా శుభ్రంగా తోముకోవటం. నాలో కలిగిన మార్పుకి యివి ఉదాహరణలు మాత్రమే! ఏ పని చెయ్యబోయినా, ఎవరితో మాట్లాడబోయినా, ఏదో జీవితరహస్యం తెలుసుకున్నట్టు, తారక మంత్రోపదేశం పొందినట్టు సంతోషంగా వుండేది. ఆమె మాటలూ—ఆచనువుగా వుండీ ఉండకుండా ఉంటం—చనువుగా ఉంటూనే లొల్లిగా ఉండకుండా ఉంటం—నిర్భయంగా అన్ని విషయాలూ చర్చించటం — ఆమెని తలచుకొన్నప్పుడల్లా హృదయం ఉప్పొంగేది. శ్రీ మొగవాడితో

ప్రశ్నోత్తరాలకుకేరక కూడా తలుగుమాహియంలాగాబోధిస్తారా?



తిరిగితే పాడై పోతుంది అంటారే యెంత పొరపాటు మాట!

అనాటి సాయంకాలం లక్ష్యణశాస్త్ర ఇంటికి వెళ్లాను. అతనితో ఆమెను గురించి కాసేపు ముచ్చటిద్దామనే ఉద్దేశంతో వెళ్లాను. ఆమెనుగురించి తలుచుకున్నా. ఆమెనుగురించి మాట్లాడినా, ఆమె పక్కన కూర్చుని నవ్వుతున్నట్టు వుండేది నాకు. నేను వెళ్ళేటప్పటికి లక్ష్యణశాస్త్ర యింట్లో సుబ్బారావు, కృష్ణారావు, వెంకటేశ్వరరావు వున్నారు, లక్ష్యణ శాస్త్రి వాళ్ళకేదో చెవుతున్నాడు. వాళ్ళు గూడా ఆమెనుగురించే మాట్లాడుతున్నారని నేను కనిపెట్టాను. పాపం వాళ్ళని చూస్తే నాకు జాలివేసింది. వాళ్ళు దిగు

లుగా కూర్చున్నారు. అమె వెళ్ళిపోగానే వాళ్ళు జీవితాలన్నీ ఒక్కసారి అయోమయం అయిపోయినై. చెట్టు ఆశ్రయం పోయిన పక్షుల్లా అయిపోయారు. తల్లి ప్రేమను పో గొట్టుకొన్న పిల్లలాగా కూర్చున్నారు. “నేను మీ తల్లిని” అని ఆమె చెప్పినమాట నా చెవుల్లో గింగురు మంది.

నేను వెళ్ళి కూర్చోగానే లక్ష్యణశాస్త్రి “ఏమోయ్, మన కృష్ణారావు ఏమంటున్నాడో విన్నావా? ఆమెను మళ్ళీ పిలిపించి మహిళా సంఘాలు ఆర్గనైజ్ చేయించా లంటున్నాడు.”

“మంచిదేగా! తగిన సన్నాహాలు చేసి పిలిపించండి” అన్నాను. నాక్కూడా ఆ

కోర్కె వుండని చెప్పటం నాకు యిష్టంలేక
అలా అన్నాను.

“పిలిపించండి అంటేకాదు. మేము
రాస్తే వాస్తుందో లేదో, నువ్వు రాయాలి”
అన్నాడు కృష్ణారావు.

“మనకోసం వాస్తుందా! ఎవ్వరు
రాసినా ఒకటే” అన్నాను.

“అదేమిటి? స్నేహం, మంచి చెడ్డ
వుండవ్! నువ్వంటే ఆవిడకు గురి....”
అన్నాడు సుబ్బారావు. సుబ్బారావు
చూపుతూ, వైఖరీ నాకేమీ నచ్చలేదు.
అసలు మొత్తం అంతా విచిత్రంగా వుంది.
వాళ్ళ స్వభావమే విచిత్రంగా మారినట్లు
వుంది. వాళ్ళదోరణి చూస్తే నాకు కోపం
వచ్చింది.

“అందరం స్నేహితులమే! ఇందులో
కాందెవరు?” అన్నాను.

“మా స్నేహాల దేముందిలే? మావన్నీ
ఉత్తుత్తి స్నేహాలు. మాతో స్నేహం
చెయ్యటానికి, మేమేమన్నా కథలు
రాస్తామా? హ్యూమరస్ గా మాట్లాడి నవ్వి
స్తామా? సినిమాలకు వెంటబెట్టుకు
పోతామా?” అన్నాడు సుబ్బారావు.

ఆఖరిమాటకు అంతా విషపు నవ్వు
నవ్వారు. కృష్ణారావుకి ఎన్నడూ ఆరోగ్యం
సరిగ్గా ఉండకపోవటంవల్ల యేమొచ్చినా
ఆపుకోలేడు, విరగడడి నవ్వుటం మొదలు
పెట్టాడు. వాళ్ళ సంభాషణమాట అటుంచి,
వాళ్ళ నవ్వుకూడా నాకు సహజంగా కన
బడలేదు, క్షణక్షణానికి నాకు కోపం

ఎక్కువ అవుతూవుంది,

నేను సుబ్బారావు వంక తీక్షణంగా
చూచి, “వీ తెలివికి సంతోషించాను ఇక
నైనా ఆపు?” అన్నాను

లక్ష్మణశాస్త్రి చిలిపినవ్వు నవ్వుతూ,
“ఎందుకోయ్, అంత ఉసుకూ? వాళ్ళన్న
మాటలో తప్పేముంది? మీరు సినిమాకి
తిరిగినమాట నిజమేనాయ్! మా అంద
ర్లొకే ఆమెకు నువ్వంటే మనస్సన్నమాట
అందరికీ తెలిసిన విషయమే! మొగా ఆడ
అన్న తర్వాత, కలిసి తిరగటం మొదలు
పెట్టిన తర్వాత—”

“శాస్త్రి....!” అని గద్దించాను.
అతడు నామాట లెక్క చేయలేదు.
విత ధోరణిలో చూట్లాడుతూ వున్నాడు
— ‘తప్పేముందోయ్! ఆ మె నంగ
నాచా?’

అంతా గొయ్యి నవ్వారు.
నాకు తననప్పట్టింది. “ఆమెను ఒక్క
మాట అన్నావా నేను ఊరుకోను” అని
గట్టిగా అరుస్తూ లేచి నుంచున్నాను.

నాకు కోపం ఎక్కువ అవుతున్నకొద్దీ
శాస్త్రికి చిలిపితనం ఎక్కువ అవుతూంది,
కొంచెనవ్వుతో అతని మొహం నిండి
పోయింది— “చూశారా, ఆవిడమాటంటే
అతనికి ఎంత కోపమో! మనం ఆమెని
ఒక్కమాటకూడా అనగూడదట! మీరు.
శ్రద్ధగా వినండి. ఒక్కమాటకాదు వెయ్యి
మాటలంటా—ఆమె మహాపతివ్రత. ఈ
మధ్య సినిమాలో ఆమె పాతివ్రత్యం

కాపాట్లానికి ఇతగాడు ప్రయత్నించాడు. ఆమె....”

ఇంతవరకీ అన్నాడు, కాని ఆమెని అతడు అనబోయే మాటలన్నీ నాకు ముందే వినబడినై. ఆ మాటలు నా చెవిని పట్టం నాకు యిష్టం లేదు. క్షణం క్షణం పెరుగుతూ వచ్చిన కోపాన్ని తట్టుకోలేక పోయాను. ఇంతలో శాస్త్రి “పుష్పం మకరందం భ్రమరం” అంటున్నాడు.

ఇంకేముంది? అమాంతరంగా శాస్త్రి మీదకు వెళ్ళాను. అతన్ని నేను ఎన్ని దెబ్బలు పేశానో, తర్వాత ఏమయిందో నాకు తెలియలేదు. కాసేపటికి నేను నుంచున్నాను. సుఖ్యారావు, కృష్ణారావు, వెంకటేశ్వరరావు కింద పడి వున్న శాస్త్రిని నెమ్మదిగా లేపుతున్నారు. అతని చూపులుచూస్తే నాకు జాలివేసింది, నేను యిటువంటిపనికి పూనుకుంటానని అతడు ఎప్పుడూ అనుకొని వుండడు. నన్ను జాలిగా చూస్తూ అతడు “నీకు పిచ్చైతిం” దన్నాడు.

* * *

నేను చేసిన పనికి నాకు యే మాత్రం పశ్చాత్తాపం కలుగలేదు. ఎందుక్కలుగు తుంది? మంచి చెడూ తెలియకుండా అనే మాటా, అనని మాటా తెలియకుండా నోరు పారేసుకుంటే యెట్లా వోర్చుకో వటం? వాళ్ళునాకు స్నేహితులే కావచ్చు. అయితే మాత్రం; అందులో ఆమెని గురించా?

ఆమె అటువంటి మనిషేనా? ఆ మాత్రం వాళ్ళు తెలుసుకోవద్దూ! ఆమె పక్కన కూర్చున్నా, ఆమెతో కలసి మాట్లాడినా, ఆమెతో కలసి నవ్వినా, అటువంటి చెడు ఆలోచనే రాదే! ఏదో లోకంలో, మబ్బుల్లో, శరీరాలే జ్ఞాపకానికి రాని భావనలో సంచారం చేస్తున్నట్టు వుంటుందే! అటువంటి ఆమెకా యిటు వంటి నీచ స్వభావం అంటగట్టడం? వీళ్ళ కూడా అందరికిమల్లే ‘శ్రీ పురుషుడితో తిరిగితే చాలు, చెడిపోయి తీరాలి’ అనే అభిప్రాయంలోనే వున్నారు. ఇక స్నేహితులైతే మాత్రం వీళ్ళని నేను యెందుకు సహించాలి?

నిజంగా నేను చేసినపనికి నాకు చాలా సంతోషం వేసింది. వాళ్ళకు తగినట్టు బుద్ధి చెప్పాననే తృప్తి కలిగింది.

ఒక్కొక్కప్పుడు, జరిగింది జరిగి నట్టు ఆమెకు రాద్దా మనిపించేది. మళ్ళీ ఆమె మనస్సుని కష్టపెట్టినవాళ్ళం అవుతా మేమోనని పస్త్రాయించి పూరుకునేవాణ్ణి. అటువంటి ఆమె కొంతమందిని తనని గురించి ఇట్లా అనుకుంటున్నారని తెలిసినా, కొంతమంది మనుషులు ఎంత నీచంగా ఆలోచిస్తారో తెలిసినా, ఎంత బాధపడుతుందో. ఆమె పవిత్రహృదయం యెంత కొట్టుకుంటుందో నాకు తెలుసు. అందుకని ఇక్కడ జరిగిన సంగతులు ఆమెకు ఏమీ రాయకుండా పూరుకున్నాను.

కాని అయిదోరోజు ఆమె దగ్గరనుంచే

నాకు ఉత్తరం వచ్చింది. నాకు యెంత ఆశ్చర్యం వేసిందని? ఇక నా ఆనందానికి అంతేలేదు. గబగబా ఉత్తరం చించి చదివాను. ఆ ఉత్తరం రావటం నాకు ఆశ్చర్యం కలిగిస్తే, ఇక ఆ ఉత్తరంలోని సంగతులు చదివేటప్పటికి నా హృదయం ఆగిపోయినట్లుంది, ఆమె ఉత్తరం ఇది ...

“నేను బాగానే వున్నాను. ఇంటికి నలగని పువ్వులే జేరాను. వచ్చినప్పటి నుంచీ మీకు ఉత్తరం రాద్దా మను కుంటున్నాను. కాని మీకు ఉత్తరం ఎలా రాయాలో బోధపట్టలేదు. ఏం రాస్తే ఏమనుకుంటారో, నేను రాయదలచింది మీకు అర్థం ఆయ్యేట్లు రాయగలనో లేనో అని భయంవేసి మెదలకుండా వూరు కున్నాను. నేను నిజం చెపుతున్నాను. మీకు అర్థం అయ్యే భాష నాకురాదు— ఒకవేళ వచ్చినా మరచిపోయి వుంటాను.

“ఇవ్వాలి అక్షుణశాస్త్రి దగ్గరనుంచి ఉత్తరం వచ్చింది. మీరేమీ ఆశ్చర్యం వదలద్దు. మే మిద్దరం స్నేహితులం అనే విషయం మీకు తెలిసిందే గదా? ఆ ఉత్తరంలో అతడు సంగతులన్నీ విపులంగా రాశాడు. అతనికి మీకు జరిగిన పోట్లాట అంతా రాశాడు. అతడేమీ అబద్ధాలు రాయలేదు. తన తప్పుని కప్పి పుచ్చుకోవటానికి ఏమాత్రం ప్రయత్నించలేదు. అక్షరాలా జరిగింది, జరిగినట్టుగానే రాశాడు. ఆ

పుత్తరం చదువుతూవుంటే నాకు అవ రాధవరిశోధక నవల చదువుతూ వున్నట్లు ఉంది. స్టంట్లు పిక్చరు చూస్తూ ఉన్నట్లు ఉంది.

“ఏమండీ, మీరు నా ఆనందం డిపెండు చెయ్యటానికేనా శాస్త్రితో పోట్లాడింది? అతన్ని కొట్టడం కూడా నాకోసమేనా? నిజంగా ఆదృశ్యం ఊహించుకుంటూ ఉంటే మీ రేగిన వుంగరాల జుట్టూ, ఎర్ర బద్ద కళ్ళూ, ఆవేశంతో చేతులు కాళ్ళూ ఒణకటం, అక్షుణశాస్త్రి కిందపట్టం, మీరు మీదకు దూకటం, జుట్టు పీకటం, మొహం రక్కటం - ఇవన్నీ ఊహించుకుంటూ వుంటే నాడియామీద నాకు ఆభిమానం హెచ్చుతూ వుంది. మాటవరసకు అంటం కాదు. నాడియా అంటే నాకు పూర్తి అభిమానం. జనాన్ని గుంపులు గుంపులుగా పడేసి హంటర్తో ఏం కొడుతుందండీ!

“మీరు చూపిన షివలీ నన్ను ఆకర్షిస్తూ వుంది. గాలిపటం మీద ప్రయాణం చేసి, మీ ముందు నా కృతజ్ఞతను చెప్పుకోవా అనిపిస్తూవుంది. మీ ముందు కూర్చొని మీకు నా కృతజ్ఞతను తెలుపుకుంటూ నమస్కరిస్తే మీరు నా చేతులు పట్టుకొని లేపి, “దీనికి మీరింత పొగడాలా? నా ధర్మం నేను నెరవేర్చాను” అంటారు కదూ? ఇటువంటి సీను ఏదో పనిమాలో చూచినట్టు జ్ఞాపకం. ఇటువంటి సీన్లు నాకు బాగుంటాయికూడాను.

కాని ముందు మిమ్మల్ని ఒక్కమాట

నువ్వు అమెరికా విజయవా?
మిత్రత్వం నాకో ఎవరు
పెడుతున్నావ్!



అడగాలవి ఉంది. దానికి మీరు సవ్యంగా
జవాబు చెప్పితే రెక్కలు కట్టుకొచ్చి మీ
ముందు వాలి, ఆ సీను యాక్టుచేసి
ఫోలాను. ఆమాట ఏమిటంటే అసలు
నేను, నంగనాచినవి మీకెట్లా తెలిసింది?
మీరు నన్నుగురించి అలా అనుకోటానికి
అధారా లేమిటి? నా మాటలుగానీ, నా
చేష్టలుగానీ అటువంటి అవకాశం కలి
గించినయ్యా. అలా కలిగించి ఉండవు.
ఎందుకంటే నేను విజంగా నంగనాచినవి
కాదు. లక్షణశాస్త్రి మీకు యధార్థమే
చెప్పాడు. నాకు నంగనాచిని కావాలనే
అపేక్షకూడా లేదు.

“మీరు నన్ను అపార్థం చేసుకోవద్దు.
ఉన్నసంగతి వున్నట్టుగా చెపుతున్నాను.
మీరు చూపిన వివశ్రీ విషయంకూడా
నాకు ఒక అనుమానం వుంది. “అడ
వాళ్ళని రక్షించవలసిన బాధ్యత పురుషుల
మీద వుంది” అనే అభిప్రాయమే యీ
వివశ్రీకీ కారణం అనిపిస్తువుంది నాకు.
ఈ అభిప్రాయానికి స్త్రీ పురుషుడి ఆస్తి
అనే అభిప్రాయానికి చాలా దగ్గర
సంబంధం వుంది. ఆ ఆస్తి అనుకున్న
ప్పుడూ, తన్ను తాను కాపాడుకోలేని
స్థితిలో వుంది. అనుకున్నప్పుడేగా రక్షించ
వలసిన అవసరం కలిగేది. నేను వాక


రోజు మీతో తిరిగి, వాక రాత్రి కలిపి సినిమా చూచినంతమాత్రాన నన్ను గురించి మీరిట్లా అనుకోకుంటే—నా ఆనర్ని కాపాడవలసిన బాధ్యత మీమీద వుందనుకోకుంటే చాలా అన్యాయం. లక్షణశాస్త్ర మొదలయినవాళ్ళకీ మీకూ భేదం యేముంది? నేను ఇంకొకళ్ళ ఆస్తినినయ్యాననే అసూయతో వాళ్ళు మీ దగ్గర నోటికి వచ్చినట్లు మాట్లాడారు. మీ ఆస్తిని హేళన చేస్తూన్నారనే భావంతో బాధపడి అవమానపడి మీరు వాళ్ళతో దెబ్బలాడారు. ఇక భేదం యెక్కడ? మీరు నాకోసం పోట్లాట్టం ఖాళీకోటని రక్షించటానికి ప్రాణాలు వొడ్డి రసపుత్రవీరుని శౌర్యం, ధైర్యం, సాహసం జ్ఞాపకానికి తెస్తున్నది.

“మీకూ, మీ కథలకూ ఎంత భేదం వుందంటే! మీ ప్రవర్తన వేరు, మీ రచనలు వేరు. ఒకటి వెనక్కు లాగుతూ వుంటూ ఒకటి ముందుకు లాగుతూ వుంటుంది. ఆలోచించుకొన్నకొద్దీ ఆ కథలు రాసింది మీరేనా అనిపిస్తువుంది నాకు. నేను చాలామంది రచయితల్ని ఎరుగుదును. ఎక్కవమంది ఇంతే! వాళ్ళ రచనల్లో వెలిబుచ్చే ఆభిప్రాయాలు ఎంత ఆభివృద్ధిదాయకంగా వుంటే! ప్రవర్తన మామూలు మనిషి ప్రవర్తనకంటే అధ్వాన్నంగా వుంటుంది. దీనికి భావాలను, ఆలోచనలను, ఆచరణలోకి, అనుభవంలోకి తీసుకురావాలనే ప్రయత్నం లేక పోవటమే కారణం అనుకుంటాను. మీ

విషయంలో ఇట్లా వుండదని కుతూహలం వడ్డాను. కాని మీరూ అంతే! సాధారణంగా రచయితల్లో వుండే బలాలు, బలహీనతలూ, ఉద్రేకాలూ, ఆవేశాలూ అన్నీ మీలోనూ ఉన్నాయ్.

“మీరు మారాలి—దయచేసి మారాలి. ఈ మాట నేను మీకు మీ పూర్వో పున్నప్పుడే చెప్పాను. మళ్ళీ చెపుతున్నాను. నేను ఇంతగా ఎందుకు చెపుతున్నానంటే, మీలో యిన్ని బలహీనతలు వున్నా మీరంటే నాకు యిష్టం. అందుకని మిమ్మల్ని బాగుచెయ్యాలనే గాఢంగా వుంది. దీనికి నాకు ఒక్కచే దారి కనిపిస్తువుంది. మీరు లేడీస్ క్లబ్బు ఒక్కటి ఆర్గనైజ్ చెయ్యండి. ఆ క్లబ్బుకి మీరే సెక్రటరీగా వుంటే మరీ మంచిది. నేను చాలా సంతోషిస్తాను. ఆశ్రద్ధ వద్దు. జాడ్యం ముదరనిస్తే తరువాత ఎంత ప్రయత్నించినా లాభం వుండదు.

“లేడీస్ క్లబ్బుకి సెక్రటరీగా వుంటే నాకు ఊపిరి సలపదు. నాకు అట్లా ఆవటం ఇష్టం వుండదు” అని మహాపతివ్రత పోజు పెట్టకండి. ఊరికే అట్లా అంటారుగాని ఊపిరి సలపక ఏమవుతుంది? ఎంతసేపు నేను ‘అందంగా’ తెలివిగా మాట్లాడుదాం అనిగానీ, యదార్థం మాట్లాడుదాం అనిగానీ మీకు ఎందుకు వుండదు? సంఘానికి జడిసి బానిసఅయి చిటపటలాడుతూ, రుసరుసమంటూ కాలం గడిపే పతివ్రతగా మీరు వుంటం నాకు.



ఋష్టంలేదు.

“ఇక నెలవు, నేను మనసిచ్చి, రాయదలచుకుందంతా రాశాను. మీరు కూడా అట్లాగే ప్రవర్తించాలని కోర్కె. తప్పకుండా జవాబు రాయండి.

“అయితే, ఏనుండి, అడగటం మరచి పోయానూ. పనిమాలో సంపెంగపువ్వు వేడికి యిస్తే, పనిమా అయ్యేదాకా వానన చూస్తూ కూర్చుంటారా; వానన చూట్టాని కేనా సంపెంగపువ్వు లిచ్చేది? పువ్వులు యెందుకు పుట్టినయో; వానన చూట్టానికి. నెలయేరు యెందుకు ప్రవహిస్తూవుంది; గానం చెయ్యటానికి. మంచీగంధం చెట్టు యెందుకు పుట్టింది; సాములకు ఆశ్రయం ఇవ్వటానికి. ఇంతేగాని వీటన్నిటికీ మానవుడు పరిస్థితుల్నిబట్టి కొత్తకొత్త ఆర్థాలు సృష్టించుకుంటాడని గాని మాటంతో చెప్పకోటానికి వీల్లేని భావాలను వీటి ద్వారా చెప్పకుంటాడని గానీ, మీకు తెలియదు. మీరంతా ఎంత ప్రమిటివ్గా పున్నారండీ. వైగా నేను వంగనాచినని

ప్రచారం నేనుకూడా ప్రకరించి వున్నాననేనా మీ వద్దేశం... ఆసేక్ష కావాలి.

పి. యస్.

లక్ష్మణాశ్రమ రాసిన ఉత్తరం శ్వరుడు చూశాడు. మొదగా వట్టి నవ్వుకున్నాడు. ఇప్పుడి వచ్చినప్పుడల్లా, ఒంటరిగా ఆలా చించి దీపోయి వుంటాడు. ఒక్కమాట చెప్ప పోయాను. ఆ ఉత్తరం చూచి కామేశ్వరుడికి మీమీద చా కుదిరింది.

ఇదీ ఉత్తరం. అమె దగ్గరనుంచి వచ్చిన ఉత్తరం. ఈ ఉత్తరం చదివి కొని నేను నీమయ్యానో మీకు తెలుసు కోవాలని వుంటుంది — నెం రో జా ఖాయిదా వద్దాను.